

## హత్యాశ్చర్యం లేక అంతకుడి క్షా

నేను మా యింటి గోడ నానుకుని కూచుని “క్రూరనారి” చదువు కుంటూండగా ఎవరో నన్ను “హల్లో, కే యాన్ గారూ,” అని పిలిచినట్టయింది. నేను వెంటనే కళ్ళు రెండూ గట్టిగా మూసుకుని ఆ పిలిచిన మనిషి ఎవరై ఉంటారా అని తీవ్రంగా ఆలోచనలో పడ్డాను. విన్నగొంతు! ఎక్కడ విన్నానూ? నన్ను “కే యాన్” అని పిలిచే వారెవరూ?

“నేనండీ, భద్రాన్ని! నిద్రపోతున్నారా”

నాకు మండిపోయింది. ఇంకొక పావుగంట తైమిస్తే నేనే / కనుక్కునే వాణ్నిగా!

ఇంతలోనే చెప్పెయ్యాలా?

“నువ్వే అయి వుంటావనుకున్నా లే!” అన్నాను కళ్ళు తెరిచి చూస్తూ.

ఇంతలోనే వాడు చేసిన హక్రమం జ్ఞాపకం వచ్చి నాకు భలే కోపం వచ్చింది.

“మళ్ళీ ఏం మొహం పెట్టుకు వచ్చావ్?” అన్నాను.

భద్రం నాకేసి హాశ్చర్యంతో చూసి, “అవేమిటండీ? మధ్య నేనేం చేశానూ?”

అన్నాడు.

“ఏం చేసేదేమిటి? నన్ను పోలీసిన స్పెక్టరు పిలిచినప్పుడు తీరా నువు వెంట లేక పోతివి.”

“మిమ్మల్ని లాకప్ లోన పెట్టావుగా?”

“ఆ మిష్టరీ ఇంకా తెలీదు, భద్రం!”

“అందులో మిష్టరీ ఉందా?”

“మిష్టరీ అన్న మిష్టరీయా? అది ఎవరో నా శత్రువులు చేయించిన పని... తరవాత మా బాప వచ్చాడు. ఇన స్పెక్టరుతో ఏదో చెప్పాడు. ఇన స్పెక్టరు నాతో చాలా మంచిగా మాట్లాడి, ఇక వెళ్ళిరమ్మన్నాడు, ఏవైనా మంచి కేసులు వస్తే నన్ను ట్రంకు చెయ్యమన్నా, చేస్తానన్నాడు నవ్వుతూ. తరవాత నన్ను మా బాప చంపుకు తిన్నాడు. డబ్బే మయింది చెప్పమంటాడు. ‘నా ఆసిస్టెంట్లు దగ్గర ఉందిలే,’ అన్నా. ‘వాడు కాజేశాడు! ఇంకేముంది?’ అన్నాడు. ఆయన కనలేం తెలీదు. ఎక్కడన్నా డిటెక్టివ్ ఆసిస్టెంట్లు డబ్బు కాజేశారూ?”

“వాళ్ళ కదికూడా బాత్రై యుందాలి, కే యాన్ గారూ!”

“ఇదుగో, నన్ను పరాయివాడల్లే పిలవకూ! ఇతరులు మర్యాదకోసం నన్ను కే యాన్ గారని పిలవనీ. నువు అంత మర్యాద చెయ్యాలిన్న ఆవసరం లేదు.”

“మరి ఏమని పిలవను?”

“‘గురో’ అను. కావలిస్తే ‘గురోజీ’ అను.”

“అలాగే, గురోజీ!”

“ఇంతకి ఆ డబ్బేం చేశావ్?”

“డబ్బా? ఏ డబ్బు?”

“నీకు తగని మతిమరుపు. ఆ సదా ప్రసాదం హోటల్లో నేను నీ చేతికిచ్చినది.”

“దాసప్రకాశతో ఇచ్చినదా? అది అప్పుడే పోయిందిగా?”

“పోయింది? ఎట్లా పోయింది? భద్రంగా వుంచావనుకుంటినే, భద్రం!”

“అది పిక్కి పాకెట్టయి పోయింది.”

“అంటే?”

“ఎవడో చేతోపేశాడు.”

“అంటే?”

“చేబులో చెయి పెట్టి కాజేశాడు.”

“చెయ్యి అమాంతం పట్టెయ్యలేకపోయినావా? నేనువచ్చి వెధవను డిటెక్టు చేసి పారేసేవాణ్ణిగా?”

“ఇప్పటికైనా చెయ్యాలిసిందే. అదొక మిష్టరీ మన నెత్తిమీద ఉంది... అన్నట్టు మీ నాయన గారు పోయారటగా?”

“అవును, భద్రం. ఆ సంగతి యెల్లా కనిపెట్టావ్?”

“నాక్కూడా కొంచెం డిటెక్టు తెలుసండోయ్, గురోజీ!”

నా ఆసిస్టెంట్ ప్రయోజకుడైనందుకు నాకు చాలా హానంద మేసింది.

“ఇంతకూ మీ నాన్నగారు ఎట్లా పోయింది చెప్పారు కారేం?” అన్నాడు భద్రం.

“ఏంలేదు, భద్రం. నాలుగు రోజులు జరం చేసింది. అయిదో రోజు—హతం.”

“క్లాలేమీ లేవా?”

“ఏవో ఇంజక్షన్లుచ్చారు.”

“ఇంజక్షన్లు కాదు, గురోజీ... క్లూలు! క్లూలు!”

“అటువంటిదేమీ లేదులే... భద్రం!”

“ఏం, గురో?”

“క్లూలంటే ఏమిటి?”

“అవి హంతకులను పట్టుకునే ఆధారాలు!”

“భద్రం! ఒక అక్షరంపై అంత అర్థం ఉంది చూసేవా? ఎవరి హత్య గురించి నువ్వు మాట్లాడుతున్నావ్?”

“మీ నాన్నగారు పోయారుగద. ఆ విషయమే!”

హత్యాశ్చర్యం లేక అంతకుడి క్షా

నేను గజం ఎత్తయినా ఎగిరి పడ్డాను. భద్రం ఒక్కసారిగా నా కళ్ళు విప్పాడు! వాండ్రుపుల్! వాండ్రుపుల్! నాకు ఇంత దగ్గరగా, మా యింట్లోనే ఒక మనిషి పోతే నేను డిబెక్షను చెయ్యటం ఆలోచించేలేదు. హాశ్చర్యం! హత్యాశ్చర్యం!

“భద్రం! మిష్టరీ! పెద్ద మిష్టరీ!”

“కాదండీ మరీ?” అన్నాడు భద్రం కళ్ళు పెద్దవి చేసి.

“భద్రం! భూతద్దం అందుకో! దేవు తియ్యా! ఈ మిష్టరీ అంతు ఇప్పుడే తేలుద్దాం.” భద్రం వెంటనే జేబులో చెయ్యిపెట్టి భూతద్దమూ, దేపూ తీశాడు.

“ఇవి పిక్కిపాకెట్టు కాలేదా?”

“లేదు. ఇవి పెట్టిన పాకెట్టు పిక్కికాలేదు.” మా నాన్న పోయింది ఉత్తరవేపు గదిలో, భూతద్దం చేతబట్టుకుని ఆ గదికి పరిగెత్తాను. మా నాన్న పడుకున్న మంచం ఉండినచోట గోడమీద భూతద్దం పెట్టి చూసేను. గోడమీద పాకే ఎర్రచీమ పెద్దదిగా కనపడింది.

“భద్రం! భూతద్దంలోంచి చూస్తే వస్తువులు పెద్దవిగా కనబట్టం మిష్టరీయూ కాదా?”

“కాదుటండీ మరీ?”

“ఈ గోడమీద—అవేమిటి? —క్లూలు! —అవి అంతగా లేవు. ఒక ఎర్రచీమే ఉంది. అది కూడా ఇప్పుడు లేదు. మాయమయింది!”

“పోనీ నేలమీద చూడండి!”

“అసలు ఈకేసు మనచేతికి ఆలస్యంగా వచ్చింది, భద్రం. మానాన్న పోగావే పోలీసులు మనని ట్రంకు చేసినట్టుంటే క్లూలు తెగదొరికేవి! —ఉండు! భద్రం, నోటు యిక్కు తీసి రాసుకో!”

నా ఆనందానికి మేరలేదు. జాగ్రత్తగా వెతికితే క్లూలు దొరక్కపోవు.

“రాసుకో భద్రం! కంటికి అక్షరాలు కనిపిస్తూనే ఉన్నాయి గాని, ఎందుకన్నా మంచిది, భూతద్దంతో చూస్తూ చదువుతాను. నువ్వు రాసుకుంటూండు. ‘కే!’—రాశావా?”

“రాశానండి.”

“తరవాతది, ‘యాస్’—రాశావా? ఆ తరవాతది ‘ఎ’, అంటే. ఇంకేమీలేదు. అంతకు డిక్కడ తన పేరు రాసి వెళ్ళాడు. భద్రం, వాడు ఎటుగా పరారీ అయి పుంటా దంటావు?”

ఈ గదికి ఉన్నదే ఒక్క వాకిలీ. ఇదుగో ఈ వాకిట్లోనించే పోయి ఉంటాడు. ఆవ తలి గది ఎవరిది గురో?”

“నాదే భద్రం!”

“హరి నీ—”

“హాశ్చర్యం! అంతకుడు నా గదిలోకే వచ్చాడన్నమాట! నేనావేళకు గదిలోనే

ఉండి ఉండవచ్చు !.... భద్రం ! రివాల్యూరు పైకి తియ్యా !”

“నాదగ్గర రివాల్యూరు లేదు గురోజీ !”

“చంపేశావ్ ! వాడింకా నాగదిలోనే ఉన్నాడేమో ! రివాల్యూరు లేందీ ఎట్లా పట్టు కుంటాం వాణ్ణి ?”

భద్రం నాకేసి అదో మాదిరిగా చూసి, “వాడు అనేస్తున్నాడు గురో ! అప్పుడే మగ వాడని తేలిపోయిందా ఏం ? ఆడదెందుక్కా గూడదూ ?” అన్నాడు.

నేను మళ్ళీ గజమెత్తు ఎగిరి పడ్డాను. నా నోట మాటరాలేదు. వొణుకుతున్న గొంతుతో “మా అమ్మే అయి ఉంటుందంటావా ?” అన్నాను.

భద్రం నిష్కర్షగా “డిటెక్టివు తల్లీ, తండ్రి అని ఉండకూడదు గురూ !” అన్నాడు.

“బాగా చెప్పావు భద్రం !” అన్నాను గుటకవేస్తూ. “ఎందుకన్నా మంచిది ఆ పక్క గదిలో అంతకు అన్నదీ, లేనిదీ చూసి, లేకపోతే మా అమ్మను ప్రశ్నిద్దాం. కొంచెం గదిలోకి తొంగిచూడు !” అన్నాను.

భద్రం అడుగులో అడుగు వేసుకుంటూ వాకిలి దాకా వెళ్ళి నా గదిలోకి తొంగి చూశాడు. వాడు మళ్ళీ నాకేసి చూసినప్పుడు వాడిమొహాన నెత్తివాటు వేస్తే కత్తిచుక్కలేదు.

వాడు నా చెవి దగ్గర నోరుపెట్టి రహస్యంగా, “గురోజీ, గదిలో ఎవరో స్త్రీ !” అన్నాడు.

నా వెనుకే రమ్మని వాడికి సవుజ్జుచేసి అడుగులో అడుగు వేసుకుంటూ, వెళ్ళి “హాండ్సూప్ !” అని అరిచాను.

ఆ మనిషి వొంగివున్నదల్లా లేచి నిలబడి నాకేసి తిరిగి, “అదేమిటా, నాయనా ?” అన్నది. నా హాశ్చర్యం ఏమని చెప్పను. ఆమె ఎవరోకాదు, నా తల్లి ! కాని తప్పదు ! విచారణ జరిపి తీరవలసిందే.

“ఏమి చేస్తున్నావిక్కడ ?” అని అనుమానితు రాల్పడిగాను.

“నీ బట్టలేరా, బాబూ ! మూటగట్టుతున్నా, ఇవాళేగా చాకలి వస్తాడూ ?” అన్నది.

“వీల్లేదు !” అని అరిచా. తరవాత గొంతు తగ్గించి, “ఈ కేసు తేలేవరకూ ఏ వస్తువూ కదిలించటానికి వీల్లేదు. నేను నిన్ను కొన్ని ప్రశ్నలడగాలి చెప్పు ! ఈ హత్య గురించి నీకు ఏమేమి తెలుసో దాచకుండా చెప్పుకురా !” అన్నాను.

“ఏడవకపోయావ్ ?” అంటూ ఆవిడ ఆవతలికి వెళ్ళిపోయింది.

నేను ఇప్పుడేం చెయ్యాలి ? అనుమానితురాలు ఎక్కడన్నా డిటెక్టివ్ తో ఇట్లా మాట్లాడటం ఉందా ? అసలు డిటెక్టివు పుస్తకాలు చదవకపోవటం చిక్కే అయింది.

“భద్రం, ఏం చెయ్యాలిప్పుడు ?” అన్నాను.

“ఆ బట్టల మూటలో క్లూ లుంటాయి, గురో !”

“ఎంత బాగా చెప్పావు, భద్రం ?” అంటూ విప్పాను. ఒకచొక్కా చేతికి దొరికింది.

“రాసుకో భద్రం. షర్టు, సహం చేతులు, మూడు బొత్తాములు! కుడి మోచేతి దగ్గర చిరుగు. హా! దొరికాడు! కాలర్ మీద ‘కే యాస్. ఏ.’ అని రాసి ఉంది. దస్తూరి ఎవరిదో తరవాత చూడవచ్చు. రాసుకో, భద్రం! చొక్కా చేతిపొడుగు ఆరున్నర అంగుళాలు. చొక్కా పొడుగు 24 అంగుళాలు!...ఏం, భద్రం, కేసు విడుతున్నది కాదా? అంతకుడు ఈ గదిలో నించి ఎట్లా బయటికి పోయి ఉంటాడంటావు? కిటికీలో నుంచి పోలేడు. చువ్వలున్నాయి...ఇదిగో ఈ దొడ్డివాకిలి గుండా పోయిందాలి. అవునా?”

“అవును, గురో!”

“థాట్లీ ఏమన్నా క్షాలు దొరుకుతాయంటావా?”

“హత్య జరిగి ఎంతకాలమయింది, గురో?”

“మాసికం కూడా అయిపోయిందిగా?”

“అయితే లాభంలేదు, గురో!”

“కేసు పోనివ్వటమే? ఎంతమాత్రం పిల్లేడు. నా బొందిలో ఊపిరుండగా... భద్రం! వాండ్రుపుల్!”

“ఏమిటి, గురో?”

“కుక్కలు!”

“ఏవి, గురో?”

“ఎక్కడ బడితే అక్కడే ఉన్నాయి. భద్రం! మా యింటి పక్కనే చెవులులేని కుక్కలు ఉంటుంది. వీధి చివర ఇంకో తెల్ల కుక్కంది. చాలామా?”

“చాలాకేం, గురోజీ?... ఎందుకనీ?”

“భద్రం, మొత్తానికి అస్సెంటు వనిపించావు. నీవి మట్టి బుర్ర!”

“అంతే మరి! కుక్కల్ని పెంచుదా మంటారా?”

“కాదురా! వాటిని ఉపయోగించి అంతకుణ్ణి పట్టుకుందాం!”

“అదా గురో? దానికి ఊర కుక్కలేం లాభం? జాతికుక్కలై తే—”

“ఏడిశావ్, అన్ని కుక్కలూ వాసన పడతాయి. చూస్తావేం? వెళ్ళి రెండు కుక్కల్ని పట్టుకురా. మిగిలిన డిటెక్షనలలా నేను చేస్తాను.”

అంతకుణ్ణి సమీపిస్తున్న కొద్ది డిటెక్టివుకు కలిగే ఆనందం మామూలు మనిషి ఊహించలేడు. ఇది నా ఊవితంలో మొదటి కేసుని చెప్పవచ్చు. మా నాన్న జబ్బుచేసి చచ్చిపోయాడని లోకమంతా అనుకుంటున్నది. అది హత్య అని నాకూ భద్రానికి మాత్రమే తెలుసు. రెండు నిమిషాలలో భద్రం కుక్కలతో సహా వస్తాడు. కుక్కలు మమ్మల్ని సూటిగా అంతకుల దగ్గరికి తీసుకుపోతాయి. పోలీసిన స్పెక్టరుకు డంగదిరిపోవాలె, ఈ దెబ్బతో! రేపట్నీంబీ మన చుట్టూ కుక్కలాగా తిరుగుతాడు. ఎక్కడెక్కడ ఏ హత్యలు జరిగినా సరే, చచ్చినట్టు ఇస స్పెక్టర్లంతా నన్ను ట్రంకు చెయ్యాలిందే !

అడుగో ! భద్రం పచ్చేశాడు. ఎక్కణ్ణింవో ఒక మచ్చల కుక్కను తెచ్చాడు.

“ఏం, భద్రం ? ఇంకో కుక్కేదీ?” అన్నాను.

“వీం చెయ్యను, గురో. మొత్తం మూడు కుక్కల్ని పట్టా. ఒకటి చిక్కితే ఒకటి పారిపోయింది. ఒకటి చాలదా ?” అన్నాడు.

“ఒక్క కుక్కతో అంతకుణ్ణి ఎక్కడన్నా పడతారా ? రెండు కుక్కలు చెరొక ధూ పట్టుకుని చెరొకదారి పట్టాయనుకో. అది మరింత ఉసులు కాదా? మనం ఇద్దరం ఉంటేమి చెరొక కుక్క వెంటా పోవచ్చు. కాదా ?”

“నిజమే అనుకో, గురో. ఏం చెయ్యను ? ముందు దీనికి ఒక క్లూ అందించి, ఆ తరవాత ఇంకో క్లూ అందిస్తాం. పని జరగాలి కద !”

“సరే పద!” అంటూ నా గదిలోకి దారి తీశాను. మచ్చల కుక్కను పట్టుకుని నా వెనకే నీడలాగా భద్రంవచ్చాడు. గుడ్డల మూట కుక్కకు వాసన చూపించి, “భద్రం, దాన్ని వదిలెయ్యి!” అన్నాను. భద్రం వదిలిపెట్టిన మరుక్షణం అది తోక ఆడించుకుంటూ గది బయటికి పోయింది. ఎంతో ఆశతో మేం దాన్ని వెంబడించాం. అది నేరుగా వంటింటోకి పోయింది.

మేం వంటింటి వాకిలి దగ్గిరికి వెళ్ళేసరికి మా అమ్మ కూడా వచ్చింది.

“గురో, ఆ తప్పేలాలోళ్ళాలుగాని లేవుగద ?” అని భద్రం అనేటంతలో మా అమ్మ, “ఛీ! ఛీ! మాల కుక్క !.... నీ నోరుపడా !” అంటూ చేతిలోఉన్న కట్టెపేడుతో కుక్క వీపున ఒక్కటి పెట్టింది. అది కుంయోమని అరుస్తూ మా పక్కగా బయటికి దూసుకున్నది.

డిటెక్షనంతా పాడయిపోయినందుకు నేను విచారిస్తుంటే మా అమ్మ, “మీకేం కళ్ళులేవూ ? అన్నం తప్పాలాలో అది మూతిపెట్టి తింటుంటే అట్లాచూస్తూ నుంచుంటారేం పొయ్యేకాలం ?” అని మమ్మల్ని తిట్లు లంకించుకుంది.

ఇవతలికి వచ్చాక నేను భద్రంతో, “మన కుక్కను మా అమ్మ ఎందుకు కొట్టిందంటావ్?” అని అడిగాను.

“అనుమానించాల్సిందే గురో!” అన్నాడు భద్రం.

“ఏమైనా మనం ఇటువంటి హవాంతరాలకు సిద్ధంగా ఉండాలిందే. నువ్వువెళ్ళి ఆ కుక్కను మళ్ళీ పట్టుకురా !” అన్నాను.

భద్రం వెళ్ళాడు. వాడు పచ్చేలోగా నేను కేసు నెమరు వేసుకున్నాను. ఆ పొడి అక్షరాలు చిరపరిచితంగానే ఉన్నాయి. మూటలో గుడ్డలు కూడా బాగా ఎరిగున్నవిగానే ఉన్నాయి. ఆ చిరుగు ! దాన్ని నేను ఎన్నో సార్లు చూసినట్టు జ్ఞాపకం!... నెత్తురు మరకలేవీ గుడ్డల మీద లేక పోవటం నేను గమనించకపోలేదు. ఇటువంటి కేసు నేను ఏ పుస్తకంలోనూ చూడలేదు. ఇద్దరు అనుమానితులు. ఒకతె డిటెక్టివ్ తల్లి. రెండవవాడు ఎవడైనా కానీ, డిటెక్టివ్ కు అపరిచితుడు కాడు. వాడు ఎవడు ? ఆలోచనలతో ట్యూర వేడెక్క సాగింది.

హత్యాశ్చర్యం లేక అంతకుడి క్షూ

ఇంతలో భద్రం తిరిగి వచ్చాడు.

“కుక్క వీడి, భద్రం?”

ఇక అది నాకు చిక్కను, గురో! నన్ను అంత దూరాన చూసే అది పారిపోతున్నది. మీరు చూస్తే ఒక చెయ్యి చూడండి!” అన్నాడు భద్రం.

ఎవరివల్లా కాని పనులు చెయ్యటానికేగదా డిటెక్టివుంట! నేను బయలుదేరాను. బయటికి వెళ్ళాను. అడుగులో అడుగు వేసుకుంటూ వీధి అంతా తిరిగి చివరకు కుక్కను పసికట్టాను. అది నన్ను చూడలేదు. వెనకగా వెళ్ళి దాని మీద పడి పట్టుకున్నాను. మరుక్షణం సినిమాలో ఒక స్క్రీనుపోయి ఇంకో స్క్రీను పచ్చినట్టుగా అది నన్ను కరిచి పారి పోయింది.

నేను హత్యాశ్చర్యంగా నిలబడ్డాను. నాకంతా అర్థమైపోయింది. నేనే అంతకుణ్ణి కుక్క పోల్చేసింది! కుక్క పొరపడదు! ఆ గోడమీది పొడి ఆక్షరా లెవరివి? నావి కావా? ఆ మూటల్లో షర్టు నాది కాదా?

దొరికిపోయిన అంతకుడి మనస్సు ఎట్లా ఉంటుందో నాకు అప్పుడర్థమయింది. బయట వెళ్ళిన గుండెతో ఇంటికి తిరిగి వెళ్ళాను.

“ఏం, గురో? కుక్కేదీ?” అన్నాడు భద్రం.

“దాని పని అది చేసేసింది. అంతకుడు దొరికాడు!” అన్నాను.

“ఏదీ?” అన్నాడు భద్రం, చుట్టూ వెతుకుతూ.

“నేనే ఆ అంతకుణ్ణి!” అన్నాను భద్రం కళ్ళలోకి సూటిగా చూస్తో.

“హా తైరి—”

“కేసు ముగిసింది. ఇప్పుడు నీ సందేహాలు అడుగు—సమాధానాలు చెబుతాను” అన్నాను గంభీరంగా.

“క్లూ లేవీ?” అన్నాడు భద్రం.

“కే యాస్ ఏ, అంటే ఏవరు?”

“హా తైరి—”

“ఆ మూటలో చొక్కా తెచ్చి నాకు తొడిగి సరిపోతుందో లేదో చూడు” అన్నాను.

నేను చొక్కా తొడుక్కున్నాక భద్రం హాశ్చర్యానికి హంతులేదు.

“తేనయితే తేలిపోయిందిగాని యిప్పుడేంజి చెయ్యటం?” అన్నాడు భద్రం.

“వెళ్ళి ఇనస్పెక్టరుతో చెప్పేస్తాను!”

“రైట్!” అన్నాడు భద్రం.

ఇనస్పెక్టరు నే చెప్పినదంతా శ్రద్ధగా విన్నాడు. చివరకాయన నన్ను భుజం మీద తట్టుతూ, “నీలాంటి డిటెక్టివును నే నెక్కడా చూడలేదు” అన్నాడు.

“మా అమ్మకూడా ఒక అనుమానితురాలని మీరు మరిచిపోతున్నట్టుంది” అని

ఆయనతో అన్నాను గంభీరంగా.

“చీచీ! ఎబ్బెబ్బే!” అన్నాడాయన.

“మీకు నా చాతనయిన సహాయం చేశాను. ఆ పైన కేసు కండక్టరు ఎలా చేసేది మీదే భారం” అన్నాను.

సరిగా సమయానికి కాపుసారా కేసొకటి వచ్చింది.

“నాకు అర్జంటు పని ఉంది. మీరు ఇప్పటికి ఇంటికి వెళ్ళండి. మళ్ళీ మీతో పని పడ్డప్పుడు నేనే పిలిపిస్తాను!” అన్నాడు ఇనస్పెక్టరు.

“ఎప్పుడు కావాలన్నా నా సహాయం ఉండనే ఉంటుంది!”

“చీచీ! ఎబ్బె” అన్నాడాయన మర్యాదగా.

నేను తేలికైన హృదయంతో ఇంటికి తిరిగి వచ్చాను. నా మొదటి కేసు! వొండ్రు పుల్ ! వొండ్రు పుల్ !

ముద్రణ: 13 జూలై 1958, తెలుగు స్వతంత్ర.